

ಜೀವನದ ಅಮೂಲ್ಯ ನಿಧಿ, ನನ್ನ ಮಗಳು ನಿಧಿಯನ್ನು ಕೊಟ್ಟಿದ್ದೀಯೆ. ಏಕೆ ನನ್ನ ಬಗ್ಗೆ ಹಾಗೆ ಯೋಚಿಸುವೆ? ನಿನ್ನ ಹೊರತು ನನ್ನ ಜೀವನದಲ್ಲಿ ಬೇರೆ ಹೆಣ್ಣಿಗೆ ಜಾಗವಿಲ್ಲ ನಿವಿ. ನೀನು ಇಲ್ಲಸಲ್ಲದ್ದನ್ನು ಯಾಕೆ ಯೋಚಿಸಿ ನಿನ್ನ ಮನಸ್ಸು ಹಾಳು ಮಾಡಿಕೊಂಡು ಇಲ್ಲದ್ದನ್ನು ಮೈಮೇಲೆ ಎಳೆದುಕೊಳ್ಳುತ್ತಿದ್ದೀ? ಇದು ನಮ್ಮಿಬ್ಬರಿಗೂ ಸರಿಯಲ್ಲ.

ಇಬ್ಬರ ಮನಸ್ಸುಗಳ ನಡುವಿನ ಅಂತರ್ಪಟ ಸರಿದಿತ್ತು. ಮಾತು ಮುಕ್ತವಾಗಿ ಹರಿದಿತ್ತು.

'ನಿಮ್ಮ ಸ್ಥಾನದಲ್ಲಿ ನೀವು ಸರಿ. ನನಗೆ ನನ್ನ ಆಲೋಚನೆಗಳು ಸರಿ. ಹಾಗಾದರೆ ಇದನ್ನು ತೀರ್ಮಾನ ಪಡಿಸುವವರು ಯಾರು?' ನಿವಿ ಪ್ರಶ್ನಾರ್ಥಕವಾಗಿ ಅವನ ಮುಖ ನೋಡುತ್ತಾ ಕೇಳಿದಳು.

ಅವನಲ್ಲೂ ಉತ್ತರವಿರಲಿಲ್ಲ. ಮನುಷ್ಯ ತಾನು ಕಂಡಿದ್ದು, ಕೇಳಿದ್ದು ಅಥವಾ ತನ್ನ ತರ್ಕಕ್ಕೆ ನಿಲುಕದ್ದನ್ನು ಹೊಂದಾಣಿಕೆ ಮಾಡಿಕೊಂಡು ಅವನ ಅನುಕೂಲಕ್ಕೆ ತಕ್ಕದಾದ ನಿಲುವುಗಳನ್ನು ತಳೆಯುತ್ತಾನೆ. ಇಬ್ಬರ ನಡುವೆಯೂ ಅಂಥ ಒಂದು ಸಂದಿಗ್ಧ ಎದುರಾಗಿತ್ತು.

'ನಮ್ಮ ಸಮಸ್ಯೆಯನ್ನು ಯಾರೋ ಮೂರನೆಯವರ ಎಂದು ಇತ್ಯರ್ಥಕ್ಕೆ ಹೋದರೆ ಏನು ಚೆನ್ನಾಗಿರುತ್ತೆ? ನೀನೇ ಅರ್ಥ ಮಾಡಿಕೊಂಡು ಅನುಸರಿಸಿ ಹೋಗು' ಪ್ರದೀಪ ನುಡಿದಾಗ ನಿವಿಯ ಮುಖದಲ್ಲಿ ಅಸಹನೆ ಮೂಡಿತು.

'ಅಂದರೆ... ಈಗಲೂ ನಿಮ್ಮ ದೃಷ್ಟಿಯಲ್ಲಿ ನನ್ನದೇ ತಪ್ಪು ಎನ್ನುವಂತಿದೆ' ಎಷ್ಟೇ ಮಾತನಾಡಿದರೂ ನಿವಿ ಮತ್ತೆ ಇದ್ದಲ್ಲಿಗೇ ಬರುತ್ತಾಳೆ ಹೊರತು ತನ್ನ ಮಾತು ಒಪ್ಪಿಕೊಳ್ಳುತ್ತಿಲ್ಲವಾದ್ದರಿಂದ ಅವಳ ಬಳಿ ಮಾತನಾಡುವುದು ವೃಥಾವೆನಿಸಿ ಅವನು ಎದ್ದ.

'ನಡಿ, ಊಟ ಮಾಡೋಣ' ಎಂದ. ಅವಳು ಕುಳಿತಲ್ಲಿಂದ ಕದಲಲಿಲ್ಲ. ಅವಳಿಗೆ ಈ ಕಗ್ಗಂಟಿನ ಪರಿಹಾರ ಹೇಗೆಂಬುದೇ ಒಂದು ಗೊಂದಲವಾಗಿತ್ತು. ಅವನ ಅಪವಾದಗಳನ್ನು ಸ್ವೀಕರಿಸಲು ಅವಳು ಸಿದ್ಧಳಿರಲಿಲ್ಲ. ನಿಧಿ ತನ್ನ ರಕ್ತ ಹಂಚಿಕೊಂಡು ಹುಟ್ಟಿದ ಮಗು. ತಾನು ನವಮಾಸಗಳು ಹೊತ್ತು, ಹೆತ್ತ ಕಂದನನ್ನು ತಾನು ಹತ್ತೆ ಮಾಡುವೆನೇ? ತಾನು ಇಂಥ ಸಂದರ್ಭವನ್ನು ಕನಸಲ್ಲೂ ಊಹಿಸಲಾರೆ. ಇನ್ನು ಪ್ರದೀಪ ತನ್ನ ಬಗ್ಗೆ ಇಂಥ ಆಲೋಚನೆಯನ್ನೂ ಹೇಗೆ ಮಾಡಿದರು? ಕಣ್ಣಾರೆ ಕಂಡರೆಂದು ಹೇಳುತ್ತಿದ್ದಾರೆ. ಇನ್ನು ತವರುಮನೆಯಲ್ಲಿ ನಿಧಿಯನ್ನು ಟಬ್‌ನಲ್ಲಿರಿಸಿದ್ದು ಆ ಕೃತ್ರಿಕಾಳ ಮಕ್ಕಳೇ. ತಾಯಿಯ ಭಯಕ್ಕೆ ಆ ಮಕ್ಕಳು ಸುಳ್ಳಾದಿದ್ದಂತೂ ಸ್ಪಷ್ಟ. ಇದನ್ನು ಪ್ರದೀಪ ದೊಡ್ಡ ಸಂಗತಿ ಮಾಡಿ ಉಳಿದವರ ಮುಂದೆ ತನ್ನನ್ನು ಅಪರಾಧಿಯಂತೆ ಬಿಂಬಿಸುವ ಪ್ರಯತ್ನ ಏಕೆ ಮಾಡಬೇಕು? ಅವನಿಗೆ ಮಾನಸಿಕ ಸಮಸ್ಯೆ ಇದೆಯೇ? ಅವನ ಈ ಅಪಾರ್ಥಗಳನ್ನು ದೂರ ಮಾಡಬೇಕಾದರೆ ತಾನೇ ಏನಾದರೂ ಮಾಡಬೇಕು?

ಆಗ ಧಟ್ಟನೇ ಅವಳಿಗೆ ತನ್ನ ಗೆಳತಿ ನಮಿತ ನೆನಪಾಗಿದ್ದಳು. ಡಿಗ್ರಿಯಲ್ಲಿ ಸೈಕಾಲಜಿಯನ್ನು ಒಂದು ವಿಷಯವನ್ನಾಗಿ ಆಯ್ದುಕೊಂಡಿದ್ದಳು.

ನಂತರ ಮದುವೆ, ಮಗುವೆಂದು ಸಂಸಾರದಲ್ಲಿ ವ್ಯಸ್ತಳಾಗಿದ್ದವಳು, ಈಗ ಮತ್ತೆ ಯಾವುದೋ ಶಿಕ್ಷಣ ಸಂಸ್ಥೆಯಲ್ಲಿ ಆಪ್ತ ಸಮಾಲೋಚನೆಯ ಒಂದು ವರ್ಷದ ಡಿಪ್ಲೊಮಾ ಕೋರ್ಸ್‌ಗೆ ಸೇರಿಕೊಂಡಿದ್ದಳು. ಆಗಾಗ ಅವಳ ತರಗತಿಯ ಕಾರ್ಯಕ್ರಮಗಳ ಭಾವಚಿತ್ರಗಳನ್ನು ಹಂಚಿಕೊಳ್ಳುತ್ತಿದ್ದಳು. ಅವಳು ಇನ್ನೂ ಇಂಟರ್ನ್ ಅವಧಿಯಲ್ಲಿದ್ದ ಕಾರಣ, ತನ್ನ ಸಮಸ್ಯೆಯನ್ನು ಬಗೆಹರಿಸಲು ಇನ್ನೂ ಎಳಸಾಗಿದ್ದರಿಂದ ಅವಳ ಮೂಲಕ ಯಾರಾದರೂ ನುರಿತ, ಅನುಭವಸ್ಥ ಸಮಾಲೋಚಕಿಯನ್ನು ಕೇಳಿದರೆ ಹೇಗೆಂದು ಯೋಚಿಸಿ ಕೂಡಲೇ ನಮಿತಳಿಗೆ ಕರೆ ಮಾಡಿದಳು. ಗೆಳತಿ ಅಪರೂಪಕ್ಕೆ ಕರೆ ಮಾಡಿದ್ದರಿಂದ ಸಹಜವಾಗಿಯೇ ನಮಿತ ಉತ್ಸುಕಳಾಗಿ ಪ್ರತಿಕ್ರಿಯಿಸಿದಳು.

'ಏನೇ ನನ್ನ ನೆನಪಿಗೊಂದಿರಿಯಾ? ಏನು ವಿಷಯ?'
'ನನಗೆ ಒಬ್ಬ ಕೌನ್ಸೆಲರ್ ಅಗತ್ಯ ಇದೆ. ಸಂಧಿಂಗ್ ಪರ್ಸನಲ್. ನಿನ್ನ ಹತ್ತ ಬೇಡ. ಬಟ್ ವಿಷಯ ಗಂಭೀರವಾಗಿದೆ. ನನಗೆ ಯಾರಾದರೂ ನುರಿತವರು, ಸ್ಟ್ರಾಂಗ್ ಆಗಿ ಹ್ಯಾಂಡಲ್ ಮಾಡುವವರು ಬೇಕು. ಸ್ವಲ್ಪ ಅರ್ಜೆಂಟ್. ಪ್ಲೀಸ್ ಗೈಡ್' ಎಂದಳು.

'ನನ್ನೆ ಒಂದೆಂದು ನಿಮಿಷ ಸಮಯ ಕೊಡು. ನಿನ್ನೆ ತಿಳಿಸ್ತೇನೆ' ಎಂದವಳು ಯಾರನ್ನೋ ಸಂಪರ್ಕಿಸಿ ಒಡನೆಯೇ, ನಂಬರ್ ಮತ್ತು ವಿಳಾಸ ಕಳಿಸಿ ಕರೆ ಮಾಡಿದಳು.

'ನಿನ್ನೆ ಡಿಟೇಲ್ಸ್ ವಾಟ್ಸ್ ಆಪ್ ಮಾಡಿದೀನಿ. ಸಂದರ್ಶನಕ್ಕೆ ಸಮಯ ನಿಗದಿಪಡಿಸಿಕೊಂಡು ಹೋಗಬೇಕು. ಹೋಗೋ ಮುಂಚೆ ಕಾಲ್ ಮಾಡಿ ಸಮಯ ಫಿಕ್ಸ್ ಮಾಡಿಕೋ' ಗೆಳತಿಗೆ ಧನ್ಯವಾದವನ್ನರ್ಪಿಸಿ ಫೋನ್ ಸಂಪರ್ಕ ಕಡಿದಳು. ಪ್ರದೀಪನಿಗೆ ತಾನು ಕರೆದೊಯ್ಯಬೇಕೆಂದುಕೊಂಡವಳು, ಮರುದಿನ ಬೆಳಿಗ್ಗೆ ಸಂಪರ್ಕಿಸಲು ನಿಶ್ಚಯಿಸಿದಳು. ಕೋಣೆಯಿಂದ ಹೊರಬಂದಾಗ, ಪ್ರದೀಪ ಆಗಲೇ ನಿಧಿಯೊಡನೆ ಆಡುತ್ತಿದ್ದ. ಪ್ರಭಾವತಿ ನಿಧಿಯ ಊಟಕ್ಕೆ ತಯಾರು ಮಾಡಲು ಕೋರಿದಾಗ ನಿವೇದಿತಾ ಎದುರಾಡಲಿಲ್ಲ. ಪ್ರದೀಪನ ಅನುಮಾನ ಬಗೆಹರಿಸುವ ತನಕ ತಾನು ತಾಳ್ಮೆ ತಂದುಕೊಳ್ಳಬೇಕೆನಿಸಿ ಅವನಿಗೆ ಸಹಕರಿಸುವುದೇ ಒಳಿತು ಎಂದು ನಿರ್ಧರಿಸಿದ್ದಳು. ಮರುದಿನ ಬೆಳಿಗ್ಗೆ ಸುಮಾರು ಹತ್ತಕ್ಕೆ ಪ್ರದೀಪ ಕಚೇರಿಗೆ ತೆರಳಿದ ನಂತರ ಗೆಳತಿ ಕೊಟ್ಟ ನಂಬರ್‌ಗೆ ಕರೆ ಮಾಡಿದಳು.

ನಿವೇದಿತಾ ಸೈಕಾಲಜಿಸ್ಟ್‌ಗೆ ಕರೆ ಮಾಡಿದಾಗ ಡಾ. ರೂಪಾ ಅವರೇ ಕರೆ ಸ್ವೀಕರಿಸಿದರು.

'ಡಾ. ರೂಪಾ ಅವರು ಬೇಕಿತ್ತು.'
'ನಾನೇ... ಹೇಳಮ್ಮ... ಏನಾಗಬೇಕಿತ್ತು?'
'ನನಗೆ ನಿಮ್ಮ ಬಳಿ ಮಾತನಾಡುವುದಿದೆ. ನನ್ನ ಹಸ್ಟೆಂಡ್ ಅನ್ನು ಕರೆ ತರಬೇಕಿತ್ತು. ಯಾವಾಗ ಬರಬಹುದು? ವಿಷಯ ಸ್ವಲ್ಪ ಗಂಭೀರವಾಗಿದ್ದು, ತುರ್ತಾಗಿ ನಿಮ್ಮ ಭೇಟಿಗೆ ಅವಕಾಶ ನೀಡ್ತೀರಾ ಮೇಡಮ್?'

ಸ್ವಲ್ಪ ಹೊತ್ತು ಆಕೆ ತನ್ನ ಸಂದರ್ಶಕರ ಅವಧಿ ಪರಿಶೀಲಿಸಿ ಸಮಯ ನಿಗದಿಪಡಿಸಿ, 'ಗುರುವಾರ ಸಂಜೆ ನಾಲ್ಕಕ್ಕೆ ಬರಬಹುದಾ?' ಎಂದು ಕೇಳಿದರು.

'ಸರಿ ಮೇಡಮ್. ನಾನು ಮತ್ತು ಇವರು ಬರುತ್ತೇವೆ' ಎಂದು ಒಪ್ಪಿಗೆ ತಿಳಿಸಿದಳು. ಸಹಾಯಕಿ ಪ್ರಭಾವತಿ ತಾನೇ ಖುದ್ದಾಗಿ ನಿಧಿಯ ಮತ್ತು ನಿವಿಯ ಬೇಕು ಬೇಡಗಳನ್ನು ಅರಿತು ಮಾಡತೊಡಗಿದಾಗ ನಿವಿಗೆ ಅವಳ ಮೇಲಿನ ಅಸಮಾಧಾನವೆಲ್ಲವೂ ಕರಗಿಹೋಗಿತ್ತು. ಆಕೆಗೆ ನಿಧಾನವಾಗಿ ಹೊಂದಿಕೊಂಡು ಸಣ್ಣಪುಟ್ಟ ಕೆಲಸಗಳನ್ನು ಹೇಳಿದಾಗ ಪ್ರಭಾವತಿಯ ಆತಂಕವೂ ಕರಗಿತ್ತು. ಪರಸ್ಪರ ಅವಲಂಬನೆಯ ಈ ಅವಶ್ಯಕತೆ ಇಬ್ಬರಿಗೂ ಸಮಾಧಾನ ತರಿಸಿತ್ತು. ಮುಖ್ಯವಾಗಿ ನಿಧಿ ಎರಡೇ ದಿನಕ್ಕೆ ಪ್ರಭಾವತಿಗೆ ಒಗ್ಗಿಕೊಂಡಿದ್ದಳು.

ವೀಣಾ ಮಗಳಿಗೆ ಕರೆ ಮಾಡಿ ವಿಚಾರಿಸಿಕೊಂಡಾಗ, ಕೆಲಸಕ್ಕೆ ಪ್ರಭಾವತಿ ಬಂದಿದ್ದು, ಮನೆಯೊಳಗೆ ಸಿಟಿಪಿ ಅಳವಡಿಸಿದ್ದರ ಕುರಿತು ಆಕೆಯೂ ಬೇಜಾರು ಮಾಡಿಕೊಂಡರು.

'ಅಳಿಯಂದರಿಗೆ ಏನಾಗಿದೆ? ಯಾಕೆ ಹೀಗೆ ವರ್ತಿಸುತ್ತಾನೆ ಅಂತ ತಿಳಿಯುತ್ತಿಲ್ಲ. ಅವನು ಮುಂಚೆ ಹೀಗೆ ಇರಲಿಲ್ಲ. ನೀನು ಹುಷಾರಿದ್ದೀ ತಾನೇ?' ಎಂದು ಕಳವಳ ವ್ಯಕ್ತಪಡಿಸಿದರು.

'ನಾನು ಚೆನ್ನಾಗೇ ಇದ್ದೀನಿ. ಸಮಸ್ಯೆ ಇರುವುದು ಅವರಲ್ಲಿ. ಅದಕ್ಕೇ ಗುರುವಾರ ಸೈಕಾಲಜಿಸ್ಟ್ ಹತ್ತಿರ ಅಪಾಯಿಂಟ್‌ಮೆಂಟ್ ತಗೊಂಡಿದ್ದೀನಿ. ಇವರನ್ನು ಹೀಗೇ ಬಿಟ್ಟರೆ ಪರಿಸ್ಥಿತಿ ಕೈಮೀರಿ ಹೋಗಬಹುದು' ಎಂದಳು. ವೀಣಾ ಫೋನ್‌ನ್ನು ಸ್ವೀಕರ್‌ಗೆ ಹಾಕಿ ಪತಿಗೂ ಮಾತನಾಡಲು ಆಸ್ಪದ ಕೊಟ್ಟರು.

ಕೇಶವರು ಮಗಳಿಗೆ, 'ಅಲ್ಲಮ್ಮ, ಅದಕ್ಕೂ ಮುಂಚೆ ಅವನ ಬಳಿ ಮಾತನಾಡಬೇಕಿತ್ತು. ಅವನು ನೀನು ಕರೆದ ತಕ್ಷಣ ಬರುತ್ತಾನೆ ಅಂದುಕೊಳ್ಳುತ್ತೀಯಾ?'

'ಹೇಗಾದರೂ ಕರ್ನಾಡು ಹೋಗ್ತೀನಿ ಪಪ್ಪ. ಇದು ನನ್ನ ಸಂಸಾರದ ಪ್ರಶ್ನೆ. ಅವರ ಮನದಲ್ಲಿರುವ ಅನುಮಾನ ಬಗೆಹರಿಸದೇ ಹೋದರೆ ಪರಿಸ್ಥಿತಿ ವಿಪೋಷಕ ಹೋಗಬಹುದು.'

'ನನಗೇನೋ ಅವನು ಬರುವುದು ಅನುಮಾನ' ಎಂದು ಕೇಶವರು ರಾಗವೆಳೆದರು.

'ನೋಡ್ತೀನಿ ಪಪ್ಪ. ಅವ್ರಿಗೆ ನನ್ನ ಬಗ್ಗೆ ಸಲ್ಲದ ಅಪವಾದಗಳಿವೆ. ನಾನು ನಿಧಿನ್ನ ಕೊಲ್ಲಲು ಹೋಗಿದ್ದಂತೆ. ನಿಮ್ಮಲ್ಲಿಗೆ ಬಂದಾಗಲೂ ನಾನೇ ಮಗನೂ ಟಬ್‌ನಲ್ಲಿ ಮುಚ್ಚಿದ್ದಂತೆ. ಆ ಕೃತ್ರಿಕಾ ಇವರಿಗೆ ಇಲ್ಲಸಲ್ಲದ್ದನ್ನು ಹೇಳಿ, ನನಗೇ ಸಮಸ್ಯೆ ಇದೆ ಅನ್ನುವ ಥರ ಮಾತನಾಡಿದ್ದಾಳೆ. ಅದು ಇವರ ತಲೆಯಲ್ಲಿ ಬಲವಾಗಿ ಕೂತಿದೆ.'

'ನಿನ್ನೂ ಗೊತ್ತಾಯಿತೇನೇ. ನಮ್ಮ ಅದನ್ನು ಕೇಳಿ ಅವನಿಗೆ ಏನು ಹೇಳಬೇಕೋ ತೋಚಲಿಲ್ಲ. ಅತಿರೇಕವಾಗಿ ಕಲ್ಪಿಸಿಕೊಂಡೇ ಇದನ್ನೆಲ್ಲಾ ಮಾಡಿದ್ದಾನೆ. ಪಪ್ಪನ್ನ ನಿನ್ನೊಡನೆ ಬರ್ಬೇಕಾದ್ರೆ ಹೇಳು, ಕಳಿಸ್ತೇನೆ' ಎಂದರು.

'ಸದ್ಯಕ್ಕೆ ಬೇಡಮ್ಮ, ಇವರ ಬಳಿ ಮಾತನಾಡಿ ನಂತರ ಹೇಳ್ತೀನಿ. ಅಗತ್ಯ ಬಿದ್ದರೆ ಕರೀತೀನಿ' ಎಂದಳು. (ಸಶೇಷ)